

Matul is-snin l-Akkademja tal-Malti hadmet bis-shih u stinkat biex l-Ilsien nazzjonali taghna lkoll jinkiteb b'ortografija wahda u xjentifika, imfissra ċar fit-Taghrif" li hareġ mill-istamperija tal-Gvern fl-1924. Mal-mixja tas-snin f'lingwa hajja bhalma hi taghna, inhasset il-htieġa ghal aġġornament fl-ortografija u ghal-hekk fl-1984 harġet "Zieda mat-Taghrif".

Kemm hu lingwa hajja l-Malti nafuh il-koll b'hafna manjieri . . . Sikwit nintebhu li dawk fostna li jhossuhom aktar komdi b'lingwa ohra, malli jiltaqghu ma' xkiel li ma jhallihomx ifissru ruhhom ċar b'dik il-lingwa, malajr jaqghu ghall-Malti! Il-Maltin emigranti bir-raġun kollu jfittxu li jintegraw ruhhom f'komunitajiet godda, imma fost dawk li joghġobhom iżommu hajja l-lingwa ta' missirijiethom nosservaw evoluzzjoni lingwistika interessanti. Din ridna nuruha lill-qarrejja taghna bil-kitba ta' Rigu Bovingdon f'dan-numru fuq il-Maltawstraljan.

F'dan-numru ridna naghmlu aktar ukoll. Stampajna mill-ġdid iż-"Zieda mat-Taghrif" li, minkejja 2000 kopja fil-harġa speċjali ta' tliet snin ilu, ma ghadhiex tinstab fl-idejn. Qeghdin ukoll nippubblikaw il-"Memorandum" li delegazzjoni mill-Kunsill ta' l-Akkademja fid-9 ta' Ġunju pprezentat lill-Ministru ta' l-Edukazzjoni. Ghax il-Malti, minkejja l-provvedimenti fuqu fil-Kostituzzjoni u fil-liġijiet, ma jingiebx 'il quddiem bl-istudji biss, imma minn żmien ghal żmien ikun jehtieġ appoġġ mill-awtorità pubblika kompetenti. Hekk, f'dan il-każ, kif fid-19 ta' Diċembru 1984 delegazzjoni mill-Akkademja tat numru ta' kopji taż-"Zieda mat-Taghrif" lill-Ministru ta' l-Edukazzjoni Dr. Karmenu Mifsud Bonnici li laqa' t-talba taghna li ż-Zieda tiġi adottata ufficjalment (kif deher aktar fit-tul f'*Il-Malti* tas-sena 1985), fix-xhur reċenti l-Akkademja ġeddet il-kuntatti siewja taghha mal-Ministru ta' l-Edukazzjoni Dr. Ugo Mifsud Bonnici biex tissokta tis-sahhah l-ortografija ufficjali tal-Malti maghrufa minn kulhadd bhala "tal-Ghaqda".

Ix-xewqa ta' l-Akkademja tal-Malti tinhass f'kull min ghandu ghal qalbu l-kitba korretta tal-Lsien nazzjonali kullimkien. Ġie li jidhru nuqqasijiet li jinhassu aktar serji fejn ma tistennihomx. Madankollu, nibqghu nheggu lil kulhadd, l-aktar lill-ghalliema u lill-ġurnalisti, li f'idejhom ghandhom oqsma importanti fil-hajja Maltija bhalma huma l-iskejjel kollha u l-mezzi diversi tal-komunikazzjoni soċjali.

Avviż

Il-harġa li jmiss ta' *Il-Malti* se tkun wahda speċjali dwar Karmenu Vassallo. Il-Bord Editorjali tar-rivista jistieden lil min ghandu xi xoghol ghal din il-pubblikazzjoni (li jrid ikun originali u li la huwa publikat u anqas ikun publikat banda ohra matul is-sena 1988), biex jibaghtu lill-Editor mhux aktar tard mill-31 ta' Diċembru, 1987.

Eghluq il-25 sena mill-mewt tal- Professor Anastasju Cuschieri

Alfred Ellul Galea

FIL-25 TA' LULJU ta' din is-sena l-Professor Anastasju Cuschieri ghalaq hamsa u ghoxrin sena mejjet. Huwa jibqa' msemmi l-aktar ghall-poeziji li kiteb dwar Ommna Marija li tawh l-isem ta' Poeta tal-Madonna. Izda Patri Cuschieri O.C. huwa maghruf ukoll bhala l-Poeta tal-Kelma Maltija, mhux ghax kiteb xi ghadd kbir ta' poeziji dwar l-ilsien Malti izda l-aktar ghall-qawwa li fihom.

Il-Professor Cuschieri tweled il-Belt fis-27 ta' Jannar 1876. Wara li daħal novizz mal-patrijiet Karmelitani gie ordnat sacerdot f'Settembru ta' l-1899. Mar jissokta l-istudji fl-Università Gregorjana ta' Ruma u ta' 25 sena nhatar Professur tal-Filosofija fl-Università Rjali ta' Malta.

Huwa rrapprezenta lill-gradwati ta' l-Università fis-Senat fil-legislaturi ta' l-1927 u l-1932. Hafna mill-poeziji tiegħu dehru fil-ġurnal *Il-Habib*. L-ewwel poezija bil-Malti li kiteb iġġib l-isem "Fil-Festa tal-Madonna tal-Karmnu 1909". Serva ghal darbtejn bhala Provincjal tal-Karmelitani. Wara marda qalila l-poeta Professur Anastasju Cuschieri miet fil-kunvent tal-Karmnu, il-Belt, fil-25 ta' Lulju, 1962.

Bhala tifkira ta' eghluq il-25 sena minn mewtu ttellghet akkademja muziko-letterarja fis-santwarju tal-Madonna tal-Karmnu, il-Belt, nhar it-Tlieta, 16 ta' Ġunju. Waqt l-akkademja Dr. Oliver Friggieri ghamel id-diskors ewlieni li kien jikkonsisti fi studju dwar "Anastasju Cuschieri: is-Solitudni, il-Kelma, il-Madonna". Hassejna li xieraq li ngibu siltiet minn dan id-diskors ta' Dr. Friggieri kif ukoll siltiet minn kitba tas-Sur Charles Coleiro dwar "Kif niftakar lill-Professor Anastasju Cuschieri" li dehret fil-ktejjeb ta' l-okkażjoni li tqassam waqt l-akkademja.

Kif Niftakar lill-Professor Anastasju Cuschieri

Charles Coleiro

Kont immur l-iskola tal-Patrijiet Karmelitani u ffit passi 'l bogħod mill-klassi kien hemm joqghod il-poeta li fi tfuliti rajt ismu taht l-ewwel poezija li qrajt. Din tiegħi kienet ukoll l-ewwel wahda li ktibt u l-hsieb ġabni qrib li mmur nurihelu. Bl-ghajnuna ta' Patri Franco Falzon, li kien direttur spiritwali tiegħi u li rani,